



FIL-PRIM AWLA TAL-QORTI ĊIVILI

ONOR. IMĦALLEF

IAN SPITERI BAILEY LL.M. LL.D.

Illum it-Tnejn, 30 ta' Settembru, 2024

Kawża Nru. 4

Rik. Nru. 770/2023 ISB

Av. Antoine Camilleri (numru tal-karta tal-identita' 495276 (M)) bħala prokuratur speċjali għan-nom u in rappresentanza tas-soċjeta' estera Nike Innovate C.V., ta' One Bowerman Drive, Beaverton, Oregon 97005, United States of America

vs

L-Av. Dr Mattia Felice u I-P.L. Jean Pierre Busuttil, maħtura bħala kuraturi deputati biex jirrappreżentaw lil Numidia of World Limited, RM 2914 29/F Ho King Commercial Center 2-16 FA Yuen Street Mongkok KL Hong Kong u EURL Contacts Nasim El Jana Import Export, Cite Auto Construction 150 Log TS Berhoum Msila Algeria, nominati b'digriet tat-30 ta' Awwissu 2023

Il-Qorti,

Rat ir-Rikors Ġuramentat ta' Av. Dottor Antoine Camilleri noe tat-18 ta' Lulju 2023 u li permezz tiegħu, talab lil din il-Qorti sabiex:

- 1. Tiddikjara u tiddeciedi illi l-accessorji tal-mowbajl in kwistjoni li jinsabu maqbuda wara l-applikazzjoni bil-miktub li ghamlet is-socjeta' rikorrenti lil Kontrollur tad-Dwana, huma oggetti falsifikati u/jew oggetti mdahhla b'piraterija skont l-Artikolu 2(1)(a) u/jew (b) tal-Kap. 414 tal-Ligijiet ta' Malta u/jew skond l-Artikolu 2(5) u/jew (6) tar-Regolament U.E. 608/2013;*
- 2. Tiddikjara u tiddeciedi illi d-dhul gewwa Malta u/jew l-importazzjoni temporanja u/jew tqeghid gewwa zona hielsa jew mahzen hieles ta' din l-imsemmija konsenja ta' accessorji tal-mowbajl li tikkonsisti f'hamest elef (5,000) bicca f'Container Numru DRYU4510601, da parti tal-intimati jew min minnhom, u li jinsabu maqbuda wara l-applikazzjoni bil-miktub li ghamlet is-socjeta' rikorrenti lill-Kontrollur tad-Dwana, jikkontravvjenu d-dritt ta' proprjeta' intellettuali tas-socjeta' rikorrenti in kwantu li ma humiex genwini skont l-Artikolu 2(1)(a) u/jew (b) tal-Kap. 414 tal-Ligijiet ta' Malta u ghaldaqstant vjolazzjoni tal-Artikolu 4 tal-istess Kap. 414, u dan fil-konfront tar-registrazzjoni tal-EU Trade Marks Numru 012101689, Numru 012101771 u Numru 012116398 irregistrati f'isem is-socjeta' rikorrenti;*
- 3. Tiddikjara u tiddeciedi illi d-dhul minghajr rilaxx ghal cirkolazzjoni libera f'Malta, fil-kors ta' kummerc, ta' din l-imsemmija konsenja ta' accessorji tal-mowbajl (inkluz l-imbagg taghom) li tikkonsisti f'hamest elef (5,000) bicca f'Container Numru DRYU4510601, da parti tal-intimati jew min minnhom, u li jinsabu maqbuda wara l-applikazzjoni bil-miktub li ghamlet is-socjeta' rikorrenti lill-Kontrollur tad-Dwana, jikkontravvjenu d-drittijiet esklussivi tas-socjeta' rikorrenti in kwantu li ma humiex genwini u ghaldaqstant bi vjolazzjoni tal-Artikolu 9(1)(2)(3) u (4) tar-Regolament U.E. 2017/1001, u dan fil-konfront tar-registrazzjoni tal-EU Trade Marks Numru 012101689, Numru 012101771 u Numru 012116398 irregistrati f'isem is-socjeta' rikorrenti;*

4. *Tordna lill-Kontrullur tad-Dwana u/jew lis-socjeta' rikorrenti a bazi tal-ewwel talba u/jew tat-tieni talba u/jew tat-tielet talba sabiex jiddistruggu l-accessorji tal-mowbajl in kwistjoni minghajr ebda kumpens lil, u ghas-spejjez tal-intimati jew min minnhom, skont l-Artikolu 8 tal-Kap. 414 tal-Ligijiet ta' Malta u skont il-provvedimenti tar-Regolament U.E. 608/2013;*
5. *Tordna kull rimedju iehor li tista' skont it-termini tal-Kap 414 tal-Ligijiet ta' Malta, tal-Kap. 597 tal-Ligijiet ta' Malta, tal-Kap. 488 tal-Ligijiet ta' Malta, tar-Regolament U.E. 608/2013 u tar-Regolament U.E. 2017/1001 fil-konfront tas-socjeta' rikorrenti;*
6. *Tordna lill-intimati jew min minnhom sabiex ihallsu l-ispejjez kollha fir-rigward tat-trasport, tal-hazna, tad-distruzzjoni tal-accessorji tal-mowbajl in kwistjoni, u tal-ispejjez tal-ufficjali tad-Dwana skont it-termini tal-Kap. 414 tal-Ligijiet ta' Malta u tar-Regolament U.E. 608/2013;*

Bl-ispejjez, kontra l-intimati jew min minnhom li minn issa huma ngunti ghas-subizzjoni.

U dan wara illi ppremetta:

1. *Illi s-socjeta' rikorrenti Nike Innovate C.V., ta' One Bowerman Drive, Beaverton, Oregon 97005, United States of America hija proprjetarja ta' diversi markji, fosthom il-markju "NIKE", l-markju maghruf bhala "Swoosh Design" u l-markju "JUST DO IT" liema markji huma wzati mis-socjeta' rikorrenti fuq diversi prodotti bhal zraben, sandlijiet, abbiljamenti tal-hwejjeg sportivi, brieret, accessorji elettronici u prodotti ohra, u dan skont kif jidher fuq id-Dokument "A", d-Dokument "B" u d-Dokument "C";*

2. *Illi din is-socjeta' rikorrenti hija detentrici tad-dritt ta' proprjeta' industrijali ghar-rigward tal-istess markji "NIKE", "Swoosh Design" u "JUST DO IT" skont il-provvedimenti tal-Kap 414 tal-Ligijiet ta' Malta (Att Dwar Drittijiet Dwar Propjeta' Intelletwali (Mizuri Intrakonfini), kif ukoll skont il-provvedimenti tar-Regolament U.E. 608/2013 concerning customs enforcement of intellectual*

property rights and repealing Council Regulation (EC) No 1383/2003 u dan ukoll minhabba l-fatt illi s-socjeta' rikorrenti rregistrat l-imsemmija markji "NIKE", "Swoosh Design" u "JUST DO IT" bhala European Union Trade Marks (EU Trade Marks) mal-"European Union Intellectual Property Office" tal-Unjoni Ewropea (ibbazat f'Alicante, Spanja) taht Numru 012101689 (kif muri f'Dok. "A"), Numru 012101771 (kif muri f'Dok. "B") u Numru 012116398 (kif muri f'Dok. "C");

3. *Illi jirrizulta illi fil-11 ta' Mejju 2023 iddahhlet gewwa Malta fuq il-vapur "NAVIOS" u/jew giet importata temporanjament u/jew tqieghdet gewwa zona hielsa jew mahzen hieles, konsenja ta' accessorji tal-mowbajl (mobile phone covers) li jgibu fuqhom il-markji "NIKE", "Swoosh Design" u "JUST DO IT" fuq imsemmija liema konsenja tikkonsisti f'hamest elef (5,000) bicca f'Container Numru DRYU4510601, u li m'humix genwini, u dan bi ksur tal-provvedimenti tal-Kap 414 tal-Ligijiet ta'Malta (Att dwar Drittijiet Dwar Propjeta' Intellettwali (Mizuri Intrakonfini)) u bi ksur tal-provvedimenti tar-Regolament U.E. 2017/1001 on the European Union trade mark, kif inhu ben spjegat hawn taht;*

4. *Illi mill-Polza ta' Kargu Numru GGZ1880527 (kopja hawn annessa u mmarkata bhala Dok. "H") jirrizulta li d-dettalji tax-Shipper ghal merkanzija in kwestjoni huma ndikati bhala "Numidia of World Limited, RM 2914 29/F Ho King Commercial Center 2-16 FA Yuen Street Mongkok KL Hong Kong", filwaqt li l-konsenjatarju huwa ndikat bhala "EURL Contacts Nasim El Jana Import Export, Cite Auto Construction 150 Log TS Berhoum Msila Algeria";*

5. *Illi d-dhul gewwa Malta, u/jew l-esportazzjoni u/jew ir-ri-esportazzjoni ghal cirkolazzjoni hielsa, u/jew importazzjoni temporanja u/jew tqeghid gewwa zona hielsa jew mahzen hieles ta' oggetti li jikkontravjenu dritt dwar il-propjeta' intellettwali huwa projbit skont l-Artikolu 4 tal-Kap. 414 tal-Ligijiet ta' Malta;*

6. *Illi d-dhul minghajr rilaxx ghal cirkolazzjoni libera f'Malta, fil-kors ta' kummerc, fejn l-oggetti (inkluz l-imbagg taghom) in kwestjoni joriginaw minn pajjizi terzi u jkollhom markji minghajr awtorizzazzjoni li jkunu identici ghal-EU Trade Marks irregistrati fir-rigward ta' dawk l-oggetti, jew li ma jkunux jistghu jingharfu fl-aspetti*

essenzjali taghhom minn daww il-markji huwa projbit skont l-Artikolu 9 tar- Regolament U.E. 2017/1001;

7. *Illi dawn l-accessorji tal-mowbajl in kwistjoni jikkontravvjenu d-drittijiet ta' propjeta' ntellektwali tas-socjeta' rikorrenti skont l-Artikolu 2(1)(a) u (b) tal-Kap 414 tal-Ligijiet ta' Malta, kif ukoll jikkontravvjenu d-drittijiet esklussivi taghha skont il-provvedimenti tal-Artikolu 9(1)(2)(3) u (4) tar-Regolament U.E. 1001/2017 u dan ukoll kif ben spjegat mill-analizi li ghamlet rapprezentanta tas-socjeta' Nike Retail BV ghas-socjeta' rikorrenti (ara r-rapport tal-analizi mmarkat bhala Dok. "D");*

8. *Illi din il-konsenja ta' accessorji tal-mowbajl bhalissa tinsab mizmuma mill-Kontrollur tad-Dwana taht il-provvedimenti tal-Kap. 414 tal-Ligijiet ta' Malta u taht il-provvedimenti tar-Regolament U.E. 608/2013 wara l-applikazzjoni bil-miktub li ghamlet is-socjeta' rikorrenti lill-istess Kontrollur wara li gew pprovdu li l- informazzjoni kollha pertinenti sabiex ikun jista' jiddeciedi dwar dan il-kaz (ara kopja tal-applikazzjoni mmarkata bhala Dok. "E");*

9. *Illi huwa principju ben stabbilit fit-Trattat tal-Komunita' Ewropea u fil-kazistika tal-"Court of Justice of the European Union" illi r-Regolamenti mahruqa mill-istituzzjonijiet tal-Unjoni Ewropea ghandhom effett dirett gewwa l-pajjizi Membri tal-Unjoni Ewropea u ghaldaqstant il-provvedimenti legali tar- Regolament U.E. 1001/2017 u tar-Regolament U.E. 608/2013 ghandhom jigu nvokati direttament mill-Qrati Maltin fil-kwistjonijiet u l-kawzi li jkunu qed jigu trattati quddiemhom;*

10. *Illi l-Artikolu 79 tal-Legislazzjoni Sussidjarja Numru 597.04 jistipula illi l-Qrati Maltin li jistghu jittrattaw dwar EU Trade Marks huma l-Prim'Awla tal-Qorti Civili u l-Qorti tal-Appell;*

11. *Illi l-Avukat Dr. Antoine Camilleri noe jiddikjara illi l-fatti suesposti jafhom in parti personalment u in parti minn informazzjoni li inghatatlu mill-Kontrollur tad-Dwana u mill-mandanti tieghu;*

Rat id-dokumenti pprezentati mar-rikors promotur (DOK A sa DOK H).

Rat id-Digriet tat-30 ta' Awwissu 2023 li permzz tiegħu l-Av. Mattia Felice u l-PL Jean Pierre Busuttill ġew nominati bħala kuraturi deputati għas-soċjetajiet esteri ntimati.

Rat id-digriet tagħha tal-15 ta' Settembru 2023 u li permezz tiegħu l-kawża ġiet appuntata għas-27 ta' Novembru 2023 fid-9:30 a.m.

Rat ir-risposta ġuramentata tal-kuraturi deputati intavolata fit-12 ta' April 2024 (fol 130) li permezz tagħha eċċepew:

- 1. Illi f'dan l-istadju, l-esponenti mhux edotti mill-fatti u għalhekk jirrizervaw li jipprezentaw risposta ulterjuri motivata meta u jekk jirnexielhom jikkomunikaw mal-intimati minnhom rapprezentati;*
- 2. Illi r-rikorrenti nomine għandu jipprovdi lill-esponenti b'kull informazzjoni li jista' għandu dwar kull mezz ta' komunikazzjoni mal intimati;*
- 3. Salvi jekk ikun il-kaz, eccezjonijiet ulterjuri.*

Rat in-nota tar-rikorrent noe intavolata fl-24 ta' Novembru 2023 (fol 118) li permezz tagħha pprezenta affidavit (DOK RM 1) tal-**Ispettur tad-Dwana Randolph Mizzi** (fol 119 sa fol 120).

Rat illi fl-udjenza tas-17 ta' Ġunju 2024, ir-rikorrenti noe iddikjara li bid-dokumentazzjoni diġa' pprezentata huwa kien qed jagħlaq il-provi tiegħu.

Rat illi fl-udjenza tal-10 ta' Lulju 2024, il-kuraturi deputati ddikjaraw illi minkejja tentattivi magħmula, baqgħu ma għamlux kuntatt mas-soċjetajiet esteri u għalhekk iddikjaraw illi ma kellhomx provi xi jressqu. Fid-dawl ta' dan, il-Qorti ddikjarat provi tal-partijiet magħluqa u ħalliet il-kawża għas-sentenza għal-lum.

Ikkunsidrat:

Illi mill-provi prodotti, jirriżultaw is-segwenti **fatti**:

Illi jirriżulta illi dan huwa proċediment li ttieħed mill-attur noe ai termini tal-Artikoli **2(1)(a) u/jew (b) tal-Kap 414 tal-Liġijiet ta' Malta u/jew l-Artikolu 2(5) u/jew (6) tar-Regolament U.E. 608/2013.**

Permezz tar-rikors ġuramentat tiegħu l-attur noe jiddikjara illi l-fatti jafhom in parti personalment, in parti minn informazzjoni li ngħatatlu mill-Kontrollur tad-Dwana u in parti mill-mandanti tiegħu, u jispjega illi s-soċjeta' rikorrenti Nike Innovate C.V. hija proprjetarja ta' diversi markji, fosthom il-markju "NIKE", l-markju magħruf bħala "Swoosh Design" u l-markju "JUST DO IT" liema markji huma wżati mis-soċjeta' rikorrenti fuq diversi prodotti bħal żraben, sandlijiet, abbiljamenti tal-ħwejjeg sportivi, brieret, aċċessorji elettronici u prodotti oħra.

Jispjega illi is-soċjeta' rikorrenti hija detentrici tad-dritt ta' proprjeta' industrijali għar-rigward tal-istess markji "NIKE", "Swoosh Design" u "JUST DO IT" skont il-provvedimenti tal-Kap 414 tal-Liġijiet ta' Malta, kif ukoll skont il-provvedimenti tar-Regolament U.E. 608/2013 u dan ukoll minħabba l-fatt illi s-soċjeta' rikorrenti rreġistrat l-imsemmija markji "NIKE", "Swoosh Design" u "JUST DO IT" bħala European Union Trade Marks (EU Trade Marks) mal-"European Union Intellectual Property Office" tal-Unjoni Ewropea.

Jispjega ulterjorment illi jirriżulta illi fil-11 ta' Mejju 2023, iddaħħlet ġewwa Malta fuq il-vapur "NAVIOS" u/jew ġiet importata temporanjament u/jew tqiegħdet ġewwa żona ħielsa jew maħzen ħieles, konsenja ta' aċċessorji tal-mowbajl (mobile phone covers) li jġibu fuqhom il-markji "NIKE", "Swoosh Design" u "JUST DO IT" fuq imsemmija liema konsenja tikkonsisti f'ħamest elef (5,000) biċċa f'Container Numru DRYU4510601, u li mhumiex ġenwini, u dan bi ksur tal-provvedimenti tal-Kap 414 tal-Liġijiet ta' Malta u bi ksur tal-provvedimenti tar-Regolament U.E. 2017/1001. Jelabora illi mill-Polza ta' Kargu Numru GGZ1880527 jirriżulta li d-dettalji tax-Shipper għal merkanzija in kwestjoni huma ndikati bħala "Numidia of World Limited, RM 2914 29/F Ho King Commercial Center 2-16 FA Yuen Street Mongkok KL Hong Kong", filwaqt li l-konsenjatarju huwa ndikat bħala "EURL Contacts Nasim El Jana Import Export".

Jgħid illi d-dħul ġewwa Malta, u/jew l-esportazzjoni u/jew ir-ri-esportazzjoni għal ċirkolazzjoni ħielsa, u/jew importazzjoni temporanja u/jew tqegħid ġewwa żona ħielsa jew maħzen ħieles ta' oġġetti li jikkontravjenu dritt dwar il-propjeta' intellettuali huwa projbit skont l-Artikolu 4 tal-Kap. 414 tal-Liġijiet ta' Malta u jsostni illi d-dħul mingħajr rilaxx għal ċirkolazzjoni libera f'Malta, fil-kors ta' kummerċ, fejn l-oġġetti (inkluż l-imballaġġ tagħhom) in kwestjoni joriġinaw minn pajjiżi terzi u jkollhom markji mingħajr awtorizzazzjoni li jkunu identiċi għal-EU Trade Marks irreġistrati fir-rigward ta' dawk l-oġġetti, jew li ma jkunux jistgħu jingħarfu fl-aspetti essenzjali tagħhom minn dawk il-markji huwa projbit skont l-Artikolu 9 tar-Regolament U.E. 2017/1001;

Isostni finalment illi dawn l-aċċessorji tal-mowbajl in kwistjoni jikkontravvjenju d-drittijiet ta' proprjeta' ntellektwali tas-soċjeta' rikorrenti skont l-Artikolu 2(1)(a) u (b) tal-Kap 414 tal-Liġijiet ta' Malta, kif ukoll jikkontravvjenju d-drittijiet esklussivi tagħha skont il-provvedimenti tal-Artikolu 9(1)(2)(3) u (4) tar-Regolament U.E. 1001/2017. Jispjega illi din il-konsenja ta' aċċessorji tal-

mowbajl bħalissa tinsab miżmuma mill-Kontrollur tad-Dwana taħt il-provvedimenti tal-Kap. 414 tal-Liġijiet ta' Malta u taħt il-provvedimenti tar-Regolament U.E. 608/2013 wara l-applikazzjoni bil-miktub li għamlet is-soċjeta' rikorrenti lill-istess Kontrollur wara li ġew pprovduti lilu l-informazzjoni kollha pertinenti sabiex ikun jista' jiddeċiedi dwar dan il-każ.

In sostenn tal-fatti dikjarati minnhu, ir-rikorrenti noe ppreżenta lill-Qorti d-dokumenti relattivi mar-rikors promotur, li l-Qorti ħadet konjizzjoni tagħhom:

- Dok. "A": Estratt informali maħrug mir-reġistru elettroniku tal-'European Union Intellectual Property Office' tal-Unjoni Ewropea għal-EU *Trade Mark* Numru 012101689.
- Dok. "B": Estratt informali maħrug mir-reġistru elettroniku tal-'European Union Intellectual Property Office' tal-Unjoni Ewropea għal-EU *Trade Mark* Numru 012101771.
- Dok. "C": Estratt informali maħrug mir-reġistru elettroniku tal-'European Union Intellectual Property Office' tal-Unjoni Ewropea għal-EU *Trade Mark* Numru 012116398.
- Dok. "D": Rapport tal-analiżi maħrug minn Virna Hireche bħala rappreżentanti tas-soċjeta' Nike Retail BV, għas-soċjeta' rikorrenti.
- Dok. "E": Kopja tal-applikazzjoni bil-miktub tas-soċjeta' rikorrenti lill-Kontrollur tad-Dwana sabiex il-konsenja in kwistjoni setgħet tiġi maqbuda mill-istess Kontrollur skond it-termini tal-KAP. 414 tal-Liġijiet ta' Malta u tar-Regolament U.E. 608/2013.
- Dok. "F": Kopja ta' prokura speċjali maħruga mis-soċjeta' rikorrenti adidas AG favur membri tal-ufficju legali MAMO TCV Advocates, u fosthom ir-rikorrenti nomine, biex jinħatru prokuraturi speċjali.
- Dok. "G": Kopja ta' ċertifikat tar-reġistrazzjoni tas-soċjeta' estera rikorrenti Nike Innovate C.V.
- Dok. "H": Kopja tal-Polza ta' Kargu Numru GGZ1880527.

Fl-affidavit tiegħu, **Randolph Mizzi – impjegat mad-Dwana ta' Malta bħala fizzjal fis-sessjoni tal-infurzar** jgħid li l-kontejner bin-numru DRYU4510601 inħatt fil-port

Ħieles ta' Marsaxlokk minn fuq il-vapur Navios fil-11 ta' Mejju 2023 u ġie magħżul għal kontroll fiżiku tal-kontenut tiegħu. Jgħid li skont il-polza tat-tagħbija li ġġib in-numru GGZ1880527 tal-vjaġġ numru 0MEEPW1MA l-orijini tal-kontejner kien Hong Kong ġewwa c-Cina u kien destinat għal Algeria. Jispjega li bħala kontenut kien iddikjarat li fih 1016 kaxxa 'accessories and spare parts for mobile phones'. Jgħid li l-kontejner ġie mibgħut minn Numidia of World Limited ġewwa Hong Kong u l-kunsinnatarju u kien indikat bħala EURL COnTacts NAsim El Jana Import Export.

Jispjega li l-kontejner infetaħ fit-18 ta' Mejju 2023 fil-preżenza t'uffiċjali oħra tad-Dwana u nstab li fil-kaxxi kien hemm diversi prodotti b'markji li huma sorveljati mid-Dwana għall-protezzjoni rigward drittijiet ta' propjetà intellettwali u l-oġġetti għalihom dehru suspettużi li kienu falsifikati.

Jgħid li fis-16 ta' Ġunju 2023 waqt li l-kontejner kien qed jinħatt f'wieħed mill-imħażen tad-dwana instabu għaxar (10) kaxxi b'total ta' ħamest elef (5,000) biċċa Mobile Phone Accessories b'markji bħal dawk reġistrati fisem Nike Innovate C.V. Jispjega li fid-19 ta' Ġunju 2023, ir-rikorrent noe ġie nformat bis-sejba tal-ħwejjeġ u minn eżamijiet li saru fuq il-kampjuni elevati rriżulta li l-oġġetti kienu falsifikati, u fit-18 ta' Lulju l-istess rikorrent noe ippreżenta kawża appożita fil-Qrati Ċivili ta' Malta.

Jikkonferma li l-imsemmija kunsinna għadha miżmuma mid-Dwana u ġiet irreġistrata bin-numru 55.23.095. Jelenka spejjeż involuti f'dan il-każ partikolari.

Ikkunsidrat ulterjorment:

Il-Qorti rat il-provi u d-dokumentazzjoni kollha prodotta u peress li l-allegazzjonijiet u l-pretensjonijiet attriċi jidhru li ġew kollha kkonfermati permezz tad-dokumenti esebiti mar-rikors ġuramentat u atti oħra preżentati fl-atti tal-kawża li jinkludi l-affidavit tal-uffiċjal tad-dwana Randolph Mizzi datat 23 ta' Novembru 2023 (Dok. RM1 fol. 119) li kkonferma li l-istess oġġetti hawn indikati għadhom qed jinżammu fl-imħażen tad-dwana, u tar-rapport ta' Virna Hireche li kkonfermat li mill-eżamijiet li saru fuq l-istess merkanzija mertu tal-kawża odjerna kienet fil-fatt kontrafatta, għalhekk it-talbiet attriċi għandhom jiġu milqugħa kif ġej.

Illi l-ispejjeż kollha nklużi sabiex issir id-distruzzjoni tal-istess oġġetti hija elenkata fl-affidavit tal-uffiċjal tad-dwana (fol. 120).

GĦALDAQSTANT, għal dawn il-motivi, il-Qorti taqta' u tiddeċiedi, billi filwaqt illi tiċhad kull eċċezzjoni mressqa, tgħaddi sabiex tilqa' t-talbiet tar-rikorrenti noe fis-sens illi:

1. **Tiddikjara u tiddeċiedi** illi l-aċċessorji tal-mowbajl in kwistjoni li jinsabu maqbuda wara l-applikazzjoni bil-miktub li għamlet is-soċjeta' rikorrenti lil Kontrollur tad-Dwana, huma oġġetti falsifikati u/jew oġġetti mdañħla b'piraterija skont l-Artikolu 2(1)(a) u/jew (b) tal-Kap. 414 tal-Liġijiet ta' Malta u/jew skond l-Artikolu 2(5) u/jew (6) tar-Regolament U.E. 608/2013.
2. **Tiddikjara u tiddeċiedi** illi d-dħul ġewwa Malta u/jew l-importazzjoni temporanja u/jew tqegħid ġewwa żona ħielsa jew maħżen ħieles ta' din l-imsemmija konsenja ta' aċċessorji tal-mowbajl li tikkonsisti f'ħamest elef (5,000) biċċa f'Container Numru DRYU4510601, da parti tal-intimati jew min minnhom, u li jinsabu maqbuda wara l-applikazzjoni bil-miktub li għamlet is-soċjeta' rikorrenti lill-Kontrollur tad-Dwana, jikkontravvjenu d-dritt ta' proprjeta' intellettuali tas-soċjeta' rikorrenti in kwantu li ma humiex ġenwini skont l-Artikolu 2(1)(a) u/jew (b) tal-Kap. 414 tal-Liġijiet ta' Malta u għaldaqstant vjolazzjoni tal-Artikolu 4 tal-istess Kap. 414, u dan fil-konfront tar-reġistrazzjoni tal-EU Trade Marks Numru 012101689, Numru 012101771 u Numru 012116398 irreġistrati f'isem is-soċjeta' rikorrenti u jikkonvjenju jikkontravvjenu d-drittijiet esklussivi tas-soċjeta' rikorrenti in kwantu li ma humiex ġenwini u għaldaqstant bi vjolazzjoni tal-Artikolu 9(1)(2)(3) u (4) tar-Regolament U.E. 2017/1001, u dan fil-konfront tar-reġistrazzjoni tal-EU Trade Marks Numru 012101689, Numru 012101771 u Numru 012116398 irreġistrati f'isem is-soċjeta' rikorrenti.
3. **Tordna** lill-Kontrollur tad-Dwana u/jew lis-soċjeta' rikorrenti a bażi tal-ewwel talba u/jew tat-tieni talba u/jew tat-tielet talba sabiex jiddistribwgu l-aċċessorji tal-mowbajl in kwistjoni mingħajr ebda kumpens lil, u għas-spejjeż tal-intimati jew min minnhom, skont l-Artikolu 8 tal-Kap. 414 tal-Liġijiet ta' Malta u skond il-provvedimenti tar-Regolament U.E. 608/2013.
4. **Tordna** lill-konvenuti jħallsu l-ispejjeż kollha, inklużi tat-trasport, tal-ħażna, tad-distruzzjoni tal-oġġetti in kwistjoni, u tal-ispejjeż tal-Uffiċjali tad-Dwana skont it-termini tal-Kap. 414 u tar-regolament EU 608/2013, u dan kif jirriżulta mill-affidavit tar-rappreżentant tal-Kontrollur tad-Dwana (fol. 120).

5. **Tastjeni** milli tieġu konjizzjoni ulterjuri tal-ħames talba attriċi.

Bl-ispejjeż kontra l-konvenuti b'dan li l-kuraturi deputati jithallsu skont il-liġi.

Ian Spiteri Bailey
Onor. Imħallef

Amanda Cassar
Deputat Registratur